

४. द्वौ, द्वे, द्वे ।

४.१ एतौ/तौ



एतौ शुनकौ ।
एतौ खादतः ।
कौ खादतः ?
एतौ शुनकौ खादतः ।



तौ बालौ ।
तौ खेलतः ।
कौ खेलतः ?
तौ बालौ खेलतः ।

४.२ एते/ते




एते गायिके ।
एते गायतः ।
के गायतः ?
एते गायिके गायतः ।



ते विद्यार्थिन्यौ ।
ते पठतः ।
के पठतः ?
ते विद्यार्थिन्यौ पठतः ।

४.३ एते/ते



एते वाहने ।
एते गच्छतः ।
के गच्छतः ?
एते वाहने गच्छतः ।



ते पुष्पे ।
ते विकसतः ।
के विकसतः ?
ते पुष्पे विकसतः ।

१. तालिकां पूर्यत ।

छात्रः पठति ।	छात्रौ पठतः ।
व्याघ्रः गर्जति ।	_____
_____	मार्जारौ पिबतः ।
गजः गच्छति ।	_____
_____	पुरुषौ पश्यतः ।



२. मेलनं कुरुत ।

गृहम्	ते
तत्	पत्रे
पत्रम्	पुस्तके
पुस्तकम्	गृहे

३. चित्राणि आलिखत ।

१. कमले विकसतः ।
२. नौके तरतः ।
३. सिंहौ गर्जतः ।
४. मयूरौ नृत्यतः ।
५. मेघौ वर्षतः ।
६. फले पततः ।

४. चित्रवर्णनं कुरुत ।



गायत! नन्दत!

सर सर आयान्ति वर्षाधाराः
अत्र प्रसन्नाः सर्वे जीवाः ।
वृक्षैः प्राप्तं नवजीवनम्
नृत्यन्ति मोदेन बालाः सततम् ॥१॥

कृष्णान् मेघान् पश्य आकाशे
धडाम् धुडुम् धडाम् धुडुम् गर्जन्ति ते ।
जलेन क्लिन्नं जातमङ्गं
धो धो धो वर्षन्ति मेघाः सततम् ॥३॥

नृत्यं कुर्वन्ति मयूरास्ते
सिंहा गर्जन्ति ननु मेघनादः ।
सत्वरं वहन्ति सागरं नद्यः
प्राणा हि प्राणिनां वर्षाकालः ॥४॥

– डॉ. श्रीहरिः गोकर्णकरः

धप् धप् पतन्ति जलप्रपाताः
ड्रँव ड्रँव कुर्वन्ति कूपमण्डूकाः ।
टप् टप् गायन्ति पर्णेषु बिन्दवः
पक्ववटखादने मग्ना जनाः ॥२॥

